

# الفصل

Web: <http://www.alfazl.org>  
Email: [editor@alfazl.org](mailto:editor@alfazl.org)

ایڈیٹر: عبدالمسیح خان

پیر یکم جون 2009ء 7 جمادی الثانی 1430 ہجری یکم احسان 1388 شمس جلد 59-94 نمبر 120

## مظلومیت کا پہل

ایک دفعہ ابو جہل نے آنحضرت ﷺ کو راستہ میں روک لیا۔ سخت بدزبانی کی اور جسمانی اذیت بھی پہنچائی۔ مگر رسول اللہ نے ہرگز کوئی جواب نہ دیا۔ ایک لونڈی یہ سارا منظر دیکھ رہی تھی حضرت حمزہ (جو ابھی مشرک تھے) واپس آئے تو لونڈی نے انہیں سارا قصہ سنایا اور وہ غصہ سے بھر گئے۔ ابو جہل کے سر پر کمان دے ماری اور کہا میں بھی گواہی دیتا ہوں کہ محمد خدا کے رسول ہیں۔ اگر ہمت ہے تو مجھے روک کر دکھاؤ۔

(اسد الغابہ جلد 2 صفحہ 46)

## مکرم میاں لیتیق احمد طارق صاحب

### راہ مولیٰ میں قربان ہو گئے

احباب جماعت کو بہت افسوس سے اطلاع دی جاتی ہے کہ مکرم میاں لیتیق احمد طارق صاحب ابن مکرم میاں محمد یعقوب صاحب مرحوم پیپلز کالونی فیصل آباد مورخہ 28 مئی 2009ء کی شام غلہ منڈی سے گھر واپس آرہے تھے کہ گھر کے قریب ہی کارسوار تین افراد نے آپ پر شدید فائرنگ کر کے زخمی کر دیا۔ آپ کے سر اور بازو پر گولیاں لگیں پہلے سول ہسپتال فیصل آباد لے جایا گیا۔ پھر الائیڈ ہسپتال ریفر کیا گیا۔ آپریشن ہوا مگر 29 مئی کی صبح آپ زخموں کی تاب نہ لاتے ہوئے راہ مولیٰ میں قربان ہو گئے۔ آپ کی عمر 54 سال تھی۔

مورخہ 30 مئی 2009ء کی صبح بیت الفضل فیصل آباد میں محترم شیخ مظفر احمد ظفر صاحب امیر ضلع فیصل آباد نے نماز جنازہ پڑھائی۔ اس کے بعد آپ کی میت ربوہ لائی گئی۔ دفاتر صدر انجمن احمدیہ ربوہ کے سبزہ زار میں صبح سوانو بجے محترم صاحبزادہ مرزا خورشید احمد صاحب ناظر اعلیٰ و امیر مقامی نے نماز جنازہ پڑھائی۔ آپ موصیٰ تھے قبرستان عام میں امانت تدفین کے بعد بھی محترم صاحبزادہ صاحب موصوف نے ہی دعا کروائی۔ ربوہ اور قریبی جماعتوں کے ہزاروں سوگواروں نے نماز جنازہ اور تدفین میں شرکت کی۔

آپ چالوں کی تجارت کرتے تھے اور جماعتی کاموں میں بڑھ چڑھ کر حصہ لیتے تھے۔ موصوف اس وقت سیکرٹری جانیاد جماعت احمدیہ فیصل آباد تھے مختلف اوقات میں حلقہ پیپلز کالونی کے صدر جماعت رہے تاہم سیکرٹری جانیاد قریباً عرصہ 15-20 سال سے چلے آ رہے تھے۔ بہت دینانداری کے ساتھ کام کرنے والے اور امانت کو نبھانے والے تھے۔ احمدیہ قبرستان فیصل آباد کیلئے خصوصی خدمات سرانجام دیں۔ آپ بہت سادہ طبیعت اور محبت کرنے والے تھے خاموشی سے کام کرتے تھے خلافت کی محبت ہر گفتگو میں عیاں تھی۔ غریبوں کے ہمدرد تھے۔ رفائی کاموں

(باقی صفحہ 12 پر)

پاکستان بھر میں احمدیوں کے خلاف متعصبانہ کارروائیوں کا سلسلہ جاری ہے حکومت سختی سے نوٹس لے

## فیصل آباد میں معروف احمدی تاجر کا مذہبی منافرت کی بناء پر قتل

1984ء میں بنائے گئے جماعت احمدیہ کے خلاف امتیازی قوانین کے بعد سے

اب تک 100 سے زائد احمدیوں کو مذہبی منافرت کی بھینٹ چڑھا دیا گیا

اس سال 2009ء میں احمدیوں کو قتل کرنے کا یہ 5 واں واقعہ ہے

مکرم سلیم الدین صاحب ترجمان جماعت احمدیہ پاکستان کا بیان

ربوہ (پ۔ ر) مکرم میاں لیتیق احمد صاحب ولد میاں یعقوب احمد صاحب کو 28 مئی 2009ء کو فیصل آباد میں نامعلوم شہر پسندوں نے اپنی دکان واقع منگمری بازار سے گھر واقع پیپلز کالونی آتے ہوئے گھر کے قریب کارپرفائرنگ کر کے شدید زخمی کر دیا تھا۔ ان کے پیٹ اور سر پر گولیاں لگیں۔

تفصیلات کے مطابق ان کے گھر کے سامنے پہلے سے موجود نامعلوم افراد ایک کرو لاکار میں راستہ بلاک کر کے بیٹھے تھے۔ لیتیق احمد صاحب اپنی کارڈرائیو کر کے گھر کے قریب ایک سپیڈ بریکر پر جب آہستہ ہوئے تو یہ مسلح افراد موصوف کی کار کی طرف بڑھے۔ مکرم لیتیق احمد صاحب نے یہ صورتحال دیکھتے ہوئے کار کو بیک کرنا شروع کیا لیکن اسی دوران مسلح افراد نے فائرنگ کر دی۔ ایک گولی ان کے سر میں لگی جس کی وجہ سے کار رک گئی۔ مسلح افراد نے قریب جا کر متعدد فائر کئے جو ان کے بازو اور پیٹ میں لگے۔ فوری طور پر انہیں DHQ ہسپتال پہنچایا گیا جہاں سے انہیں الائیڈ ہسپتال شفٹ کر دیا گیا۔ مگر زخموں کی تاب نہ لاتے ہوئے موصوف مورخہ 29 مئی 2009ء کو صبح ساڑھے گیارہ بجے جاں بحق ہو گئے۔ مرحوم کی عمر 54 سال تھی۔ مرحوم نے پسماندگان میں اہلیہ کے علاوہ 2 بیٹے اور 3 بیٹیاں یادگار چھوڑی ہیں۔

ترجمان جماعت احمدیہ مکرم سلیم الدین صاحب نے کہا ہے کہ پاکستان میں احمدیوں کے خلاف شرانگیز کارروائیاں تیزی سے جاری ہیں اور حلقی پر تیل کا کام پنجاب بھر میں احمدیوں کے خلاف ہونے والی کانفرنسز اور اجتماعات کر رہے ہیں۔ جہاں احمدیوں کے خلاف کارروائیاں کرنے کے لئے لوگوں کو اکسایا جا رہا ہے اور احمدیوں کو سرعام واجب القتل قرار دیا جا رہا ہے۔ جاں بحق ہونے والے میاں لیتیق صاحب کے گھر کے قریب ہی ایک دن قبل ختم نبوت کانفرنس کا انعقاد کیا گیا۔ 1984ء میں بنائے گئے جماعت احمدیہ کے خلاف امتیازی قوانین کے بعد سے اب تک 100 سے زائد احمدیوں کو مذہبی منافرت کی بھینٹ چڑھا دیا گیا ہے۔ اس سال 2009ء میں احمدیوں کو قتل کرنے کا یہ پانچواں واقعہ ہے۔ پاکستان کے مختلف علاقوں میں پرامن احمدیوں کے خلاف ظالمانہ کارروائیاں جاری ہیں انہوں نے کہا کہ اعلیٰ عہدوں پر فائز حکمران اور قانون نافذ کرنے والے ان کا سختی سے نوٹس لیں اور ان شہر پسند عناصر سے سختی سے پنپا جائے۔

## پرچہ نمبر 2 حقیقۃ الوحی بابت مطالعہ ماہ مئی 2009ء از صفحہ 141 تا 358

### بغرض تعمیل سفارشات شوریٰ 2009ء

حضرت اقدس مسیح موعود کی ایک خواہش، فرمایا

”ایک دفعہ جو امتحان لینے کی تجویز کی گئی تھی، بہت ضروری تھی۔ اس کا ضرور بندوبست ہونا چاہئے۔ حقیقۃ الوحی اس مطلب کے لئے بہت مفید کتاب ہے۔“

(ملفوظات جلد 5 صفحہ 212)

پرچہ حل کرنے والے کا نام..... ولدیت و زوجیت..... ذیلی تنظیم.....  
نام جماعت و حلقہ..... ضلع..... پتہ..... دستخط مع تاریخ.....

ہدایات: تمام احباب جماعت سے درخواست ہے کہ اس پرچے کو حل کر کے 10 جون 2009ء تک نظارت اصلاح و ارشاد مرکز پیر پورہ کو بھجوا کر ممنون فرمائیں۔ یہ پرچہ ایک سادہ کاغذ پر حل کر کے اپنی مقامی جماعت کے مربی صاحب یا سیکرٹری صاحب اصلاح و ارشاد کو بھی جمع کروا سکتے ہیں۔ بذریعہ فیکس اور ای میل بھی بھجوا سکتے ہیں۔  
فیکس نمبر: 047-6213590 ای میل:

سوال نمبر 6: حضرت صاحبزادہ مولوی عبداللطیف شہید کا الہام اور ان کی قربانی سے جو نشان پیدا ہوا اس کی وضاحت کیجئے؟  
جواب:

سوال نمبر 1: نجات حاصل کرنے کے لئے کوئی دو باتیں ضروری ہیں۔ اور یہ دو باتیں کس طرح حاصل ہو سکتی ہیں؟  
جواب:

.....  
.....  
.....  
.....  
.....  
.....  
.....  
.....  
.....  
.....

.....  
.....  
.....  
.....  
.....  
.....  
.....  
.....  
.....  
.....

سوال نمبر 7: سبز رنگ کے اشتہار میں کیا پیشگوئی تھی کس طرح پوری ہوئی؟  
جواب:

سوال نمبر 2: ثابت کیجئے کہ رسول اللہ ﷺ کی جنگیں دفاعی تھیں؟  
جواب:

.....  
.....  
.....  
.....  
.....  
.....  
.....  
.....  
.....  
.....

.....  
.....  
.....  
.....  
.....  
.....  
.....  
.....  
.....  
.....

سوال نمبر 8: مضمون بالا رہا کا الہام کس طور سے پورا ہوا؟  
جواب:

سوال نمبر 3: حضرت مسیح موعود نے اپنی صداقت کے لئے ایک زبردست دلیل مقدمات سے بریت کی دی ہے، بیان کیجئے؟  
جواب:

.....  
.....  
.....  
.....  
.....  
.....  
.....  
.....  
.....  
.....

.....  
.....  
.....  
.....  
.....  
.....  
.....  
.....  
.....  
.....

سوال نمبر 9: صفحہ نمبر 316 میں درج انگریزی الہامات میں سے کوئی سے تین الہام لکھیں؟  
جواب:

سوال نمبر 4: نشان نمبر 2 سورج اور چاند گرہن کی تفصیل لکھئے؟  
جواب:

.....  
.....  
.....  
.....  
.....  
.....  
.....  
.....  
.....  
.....

.....  
.....  
.....  
.....  
.....  
.....  
.....  
.....  
.....  
.....

سوال نمبر 10: فارسی نعت عجب نوریت در جان محمد کے تین شعر آپ زبانی یاد کر کے لکھئے؟  
جواب:

سوال نمبر 5: حضرت مسیح موعود کی تائید میں ظاہر ہونے والے نشانات میں سے نشان نمبر 3 و 9 میں سے کوئی سے تین نشان لکھیں؟  
جواب:

.....  
.....  
.....  
.....  
.....  
.....  
.....  
.....  
.....  
.....

.....  
.....  
.....  
.....  
.....  
.....  
.....  
.....  
.....  
.....

## اگر نماز، روزہ، حج اور زکوٰۃ وغیرہ افعال سے خدا کی رضا مد نظر نہ ہو تو یہ چیزیں بیچ ہیں

دوستوں کو چاہئے کہ جس قدر بھی ان سے ہو سکتا ہے یتیموں کی مدد کے لئے کوشش کریں

کسی جماعت کی عزت و عظمت اس کے افراد کی عزت و عظمت ہوتی ہے، کیونکہ افراد کا مجموعہ ہی جماعت ہوتی ہے

سیدنا حضرت خلیفۃ المسیح الثانی کا خطبہ جمعہ فرمودہ 31 جنوری 1919ء

کھڑا ہو گیا ہے۔ یا یہ کہ وہ شخص بڑا ہی تیز نظر ہے۔ کہ اس کی ماں اس کے پاس بیٹھی تھی۔ اس نے اس کو پہچان لیا۔ یا یہ کہ اس شخص کا معدہ بڑا ہی مضبوط ہے کہ اس نے ایک چٹا، مضم کر لیا۔ پس جیسا کہ بہادری تیز نظری اور مضبوطی معدہ کے یہ معیار نہایت مضحکہ انگیز ہیں۔ ایسے ہی صحابہ کے نزدیک کسی شخص کی نیکی کا معیار محض پابندی نماز مضحکہ انگیز تھا۔ کیونکہ وہ لوگ نیکی کے اس مقام پر کھڑے تھے۔ جہاں پابندی نماز کو ایک بڑی نیکی قرار دینا ایک مضحکہ انگیز بات ہے۔ وہ لوگ دین کے لئے بڑی قربانیوں اور سخت آزمائشوں کو نیکی سمجھتے تھے۔ جس میں یہ باتیں زیادہ پاتے تھے اسی کو نیک کہتے تھے۔

پس نیک اور نیکی کی تعریف ہر زمانہ ہر ملک اور ہر قوم میں جدا جدا اور مختلف رہی ہے۔ میں نے جو یہ آیت پڑھی ہے۔ اس میں اللہ تعالیٰ فرماتا ہے۔ مشرق و مغرب کی طرف منہ پھیرنا نیکی نہیں۔ اگر کوئی شخص قبلہ کی طرف منہ کر کے نماز پڑھتا ہے اور اس کی نماز میں وہ مغز اور رخ نہیں ہے تو اس نے قبلہ کی طرف منہ کیا یا دوسری طرف کیا اس کا کچھ حاصل نہیں ہے۔ کیونکہ نیکی منہ کے کسی طرف کرنے کا نام نہیں ہے۔ بلکہ نیکی نام ہے اس کیفیت کا جو دل کے اندر پیدا ہوتی ہے اور یہ جو حرکات کی جاتی ہیں یہ ان کا ظاہری ثبوت ہوتی ہیں۔ پس اگر ان ظاہری حرکات میں وہ چیز نہیں جس کا تعلق دل سے ہے تو یہ ظاہری حرکات کچھ نہیں۔ محض قبلہ کی طرف منہ کرنا یا نماز پڑھنا یا روزہ رکھنا یا حج کرنا یہ تمام باتیں دلی کیفیت کے نہ ہونے کے باعث بیچ ہو جاتی ہیں۔

اگر نماز، روزہ، حج، زکوٰۃ وغیرہ افعال سے خدا کی رضا مد نظر نہ ہو تو یہ چیزیں بیچ ہیں۔ کیونکہ یہ تو آتے ہیں، مگر بغیر اس قلبی کیفیت کے کند اور ناکارہ ہیں اس کی ایسی ہی مثال ہے کہ ایک شخص کے پاس تلوار تو ہے۔ مگر کند اور ہتھیار ہیں مگر زنگ خوردہ۔ پس جس طرح ہتھیاروں کی قیمت ان کی تیزی اور صفائی سے ہے۔ اسی طرح ان اعمال کی قدر خدا کی نظر میں اسی وقت ہوتی ہے۔ جب کہ ان کے ذریعہ خدا کی رضا جوئی مقصد ہو۔

میں نے جو آیت پڑھی ہے اس میں نیکی کی علامتیں بیان کی گئی ہیں۔ خدا تعالیٰ فرماتا ہے۔ مشرق و مغرب کی طرف منہ کرنا نیکی نہیں۔ بلکہ ان افعال کے ساتھ عزیمت قلب ہونی چاہئے۔ درحقیقت منہ پھیرنے میں کچھ بھی نہیں۔ اگر اس کے ساتھ دعا شامل نہیں جس کی وجہ سے نماز کو صلوة کہا جاتا ہے۔ یہ ارشاد الہی ہمیں سکھاتا ہے کہ ہم یتیموں، اسیروں اور غریبوں کی مدد کریں اور خدا کی مخلوق سے ہمدردی کریں۔ اس میں ہمیں انہی باتوں کا سبق دیا گیا ہے کہ جو تکلیف میں ہو اس کی تکلیف دور کریں جو مصیبت میں ہو اس کی مصیبت ہٹانے کی کوشش کریں کیونکہ اگر صوم و صلوة کے ساتھ خدا کی اطاعت نہیں اس کی مخلوق سے ہمدردی نہیں تو پھر کچھ بھی نہیں۔

میں ان علامتوں میں سے ایک علامت کے متعلق اس وقت اپنی جماعت کو توجہ دلاتا ہوں اور وہ جماعت کے یتیمی کی پرورش و تعلیم و تربیت کا سوال ہے۔ اس میں شک نہیں کہ یہ نہایت اہم سوال ہے اور کسی جماعت کی ترقی اس کے افراد کی ترقی پر منحصر ہوتی ہے۔ جب کسی جماعت کے اکثر افراد دنیا میں کامیاب ہوں۔ تبھی وہ جماعت کامیاب شمار کی جاسکتی ہے۔ چوڑھے اگر مل کر بیٹھ جائیں تو

تشہد و تعوذ اور سورۃ فاتحہ کے بعد سیدنا حضرت خلیفۃ المسیح الثانی نے سورۃ بقرہ کی آیت 178 تلاوت فرمائی۔ اور پھر فرمایا:-

نیکی اور تقویٰ کے متعلق لوگوں میں عام طور پر اختلاف ہے۔ مختلف جماعتیں قومیں، مختلف مدارج کے لوگ اور مختلف زمانوں کے لوگوں کے نزدیک نیکی کی تعریف مختلف رہی ہے۔ غرباء نیکی کی تعریف کچھ اور کرتے ہیں اور امراء کچھ اور پھر ممالک کے لحاظ سے بھی نیکی کی تعریف میں اختلاف ہے۔ ہندوستانی نیکی کی اور تعریف کرتے ہیں اور عرب والے نیکی کی کچھ اور ہی تعریف بتاتے ہیں۔ مصری اور چینی کچھ اور ایرانی نیکی کسی اور چیز کو قرار دیتے ہیں۔

ہندوستان میں حاجی بڑے نیک شمار ہوتے ہیں۔ یہاں پر ایک شخص صوم و صلوة اور دیگر احکام شرعی کا خواہ کتنا ہی پابند کیوں نہ ہو۔ لوگ اس کے مقابلہ میں عام طور پر ایک حاجی کو ہی ترجیح دیں گے۔ خواہ اس نے سفر حج میں اپنے تمام اوقات فضول اور لغو طور پر ہی ضائع کئے ہوں اور حج کرنے کے بعد بھی اپنے اعمال میں کوئی تغیر نہ کیا ہو اور صوم و صلوة کا بھی چنداں پابند نہ ہو۔ تاہم اس کی اس نیکی کا اظہار لفظ ”حاجی“ اس کے نام کے ساتھ لگا کر کریں گے۔

حالانکہ ہندوستان کے حاجیوں میں عام طور پر ایسے بھی ہوتے ہیں۔ جن کی غرض حج سے محض شہرت طلبی ہوتی ہے۔ ورنہ ان کے دل میں اللہ تعالیٰ کی کوئی خشیت اور خوف نہیں ہوتا۔ حضرت مسیح موعود فرماتے تھے کہ ایک ریل کے سٹیشن پر ایک نابینا بڑھیا بیٹھی تھی۔ ایک شخص نے اس کی چادر اتار لی۔ اس بڑھیانے کہا بھائی حاجی مجھ غریب کی چادر کیوں لیتا ہے۔ میرے پاس تو کوئی اور کپڑا نہیں ہے میں سردی میں مر جاؤں گی۔ وہ چادر تو اس شخص نے رکھ دی مگر پوچھا کہ تو نے کس طرح جانا کہ میں حاجی ہوں۔ بڑھیانے جواب دیا کہ ایسے کام حاجی ہی کیا کرتے ہیں۔

وہ عورت اس سے واقف تھی اور نہ اس کی آنکھیں سلامت تھیں۔ مگر اس نے جو کچھ کہا۔ وہ اس کی فطرت کی آواز تھی۔ لیکن باوجود اس قسم کی حالت کے پھر بھی عام طور پر حاجیوں کو بڑا نیک اور حج کو بڑی نیکی ہندوستان میں خیال کیا جاتا ہے، لیکن عرب میں جاؤ تو وہ لوگ نیکی حج کو قرار نہیں دیں گے وہاں کسی اور ہی چیز کا نام نیکی ہوگا۔ ان میں نیکی قومیت کے لحاظ سے سخاوت کو سمجھا جائے گا وہ لوگ اگر کسی کی تعریف نیکی میں کریں گے۔ تو کہیں گے کہ یہ شخص بڑا نیک ہے۔ کیونکہ بڑا نیک ہے۔ اسی طرح اب یورپ میں..... پھیلے۔ تو وہاں کے لوگ روزے کو بڑی نیکی سمجھیں گے۔ کیونکہ وہ لوگ کثرت سے کھانے پینے والے ہیں۔ پس جب ان کو کھانے پینے سے باز رہنا پڑے گا۔ تو وہ حج زکوٰۃ۔ نماز وغیرہ دیگر احکام شرعی کی بجائے اور نیکی قرار دینے کی بجائے روزہ رکھنے کو سب سے بڑی نیکی قرار دیں گے۔

پھر ہندوستان میں یہ بھی بڑی نیکی خیال کی جاتی ہے کہ کوئی شخص نماز کا پابند ہو ایسے شخص کو کہیں گے کہ یہ بڑا ہی نیک ہے۔ کیوں؟ اس لئے کہ نماز کا پابند ہے۔

صحابہ کے وقت میں اگر کسی شخص کی تعریف نماز کی پابندی کے باعث کی جاتی تو وہ لڑ پڑتے۔ کیونکہ یہ ایسی ہی بات ہے۔ جیسا کہا جائے کہ فلاں شخص بڑا بہادر ہے۔ کیونکہ وہ اپنے قدموں پر

مکرم محمد اودد جو کہ صاحب

## مکرم ملک خلیل الرحمن صاحب کا ذکر خیر

صاحب نے کافی محنت کر کے اور وقت لگا کر گڑھا پڑ کر دیا۔ رات کو آپ نے دیکھا کہ جنت میں داخل ہو گئے ہیں اور وہاں آپ کو کہا گیا کہ جو چاہو خواہش کرو۔ آپ نے خواہش کی کہ مالٹا اور سیب کاٹ کر اور ملا کر کھانے کو دل کرتا ہے۔ چنانچہ ایسا ہی ہوا۔ جب آنکھ کھلی تو منہ اس نغمی رزق سے بھرا ہوا تھا۔ کہنے لگے کہ مجھے خیال آیا کہ بطور تبرک کچھ بچا کر رکھ لوں لیکن آپ کو منع کر دیا گیا چنانچہ جس حد تک ممکن تھا دیر تک اس سے لطف اندوز ہوتے رہے۔ پس خدمت خلق کو کبھی معمولی بات نہ سمجھنا چاہئے۔ آنحضرت ﷺ نے بھی مومن کے درجات میں سے ایک یہ بیان فرمایا ہے کہ وہ رستہ میں پڑی ہوئی تکلیف دہ چیز کو دور کرتا ہے۔ براہ راست خدمت کے علاوہ صدقہ اور بومینٹی فرسٹ وغیرہ کے ذریعہ سے بھی خدمت خلق ممکن ہے۔

حضرت مسیح موعود کے جماعت پر بے شمار احسانات ہیں جن میں ایک نمایاں احسان وہ روحانی خزانہ ہیں جو آپ نے بڑی محنت سے اللہ کے فضل سے ہمارے لئے مہیا کئے ہیں۔ محترمی ملک صاحب نے ایک مرتبہ بیان کیا کہ حضرت مسیح موعود کی ایک کتاب کا مطالعہ کر رہے تھے جس میں حضور نے بیان فرمایا ہے کہ فلاں بات کے اتنے ذرائع ہیں اور ان ذرائع کو بیان فرماتے ہوئے آخری ذریعہ کے متعلق فرمایا ہے کہ اسے ہم بیان نہیں کرتے۔ ملک صاحب بتانے لگے کہ میں نے بالکل افسوس نہیں کیا بلکہ فوراً کتاب بند کر کے دعا کی تو بلا توفیق کشفی حالت طاری ہوئی اور حضور نے وہ ذریعہ بیان فرمادیا۔ کہنے لگے کہ دراصل حضور نے وہاں وہ بات اس لئے نہیں بتائی تاکہ ایک کڑھ کی کھلی رہے اور لوگ دعا کر کے اللہ تعالیٰ سے یہ فیض پائیں۔

ایک دفعہ بتانے لگے کہ کسی چیز کا ترجمہ کرنا تھا وقت کم تھا اور کام بہت۔ اسی دوران ایک آیت کا ترجمہ دیکھنے کی ضرورت پڑی جس کا حوالہ نہیں تھا۔ میں نے دعا کی کہ اللہ میاں وقت کم ہے آیت جلد مل جائے چنانچہ جوں ہی قرآن کریم کھولا سیدھے اسی آیت پر نظر پڑی۔ یہاں تک تو بہت سے لوگوں کو تجربہ ہوتا ہے لیکن اس کے بعد والی بات بہت ایمان افروز ہے۔ کہنے لگے کہ میں نے فوراً سجدہ شکر کیا کہ اتنا وقت اللہ نے بچا دیا ہے ایک سجدہ جتنا وقت تو بہر حال میرے پاس ہے۔ اللہ تعالیٰ آپ کے درجات بلند فرمائے اور ایسے خادم دین افرادی اتحاد جماعت میں بڑھاتا چلا جائے جو عالم باعمل، اللہ تعالیٰ سے زندہ ذاتی تعلق رکھنے والے اور خلافت احمدیہ کے عاشق اور سچے مطیع ہوں۔

خاکسار کا ملک صاحب کے ساتھ رابطہ جلسہ سالانہ جرمنی پر ترجمہ کی ڈیوٹی کے دوران ہوا۔ ملک صاحب انگریزی ترجمہ کے لئے لندن سے تشریف لائے تھے۔ اس کے بعد بہت دفعہ ان کے ساتھ کام کرنے کا موقع ملا اور رفتہ رفتہ ایک خاص تعلق پیدا ہو گیا۔ اپنا کام کرنے کے لحاظ سے خاکسار نے ملک صاحب میں تین خصوصیات دیکھیں۔

ایک یہ کہ جب تک اپنا مفوضہ کام نہ کر لیتے تھے اس وقت تک کسی دوسری طرف متوجہ نہ ہوتے تھے۔ اس دوران اگر میں کبھی ان کے کیمن میں چلا جاتا تو مجھے ساتھ بٹھا کر اپنا کام کرتے رہتے لیکن کسی دوسرے موضوع پر بات نہ کرتے تھے۔

دوسری خصوصیت یہ تھی کہ اپنا کام پوری محنت کے ساتھ کرتے تھے۔ آپ ایک لمبا تجربہ رکھنے والے ماہر مترجم تھے لیکن جب بھی کوئی تقریر ترجمہ کے لئے آپ کو دی جاتی تو باقاعدہ لغت نکال کر مشکل الفاظ کا ترجمہ لکھ لیتے تھے۔ اس ضمن میں یہ مثال سناتے تھے کہ اگر کوئی باپ اپنے بیٹے کو س یا ڈنڈ دے اور وہ انہیں خرچ کرنے کی بجائے مزید مانگے تو وہ اسے کہے گا کہ پہلے جو پاس ہے وہ خرچ کر لو پھر اور ملیں گے۔ اس لئے جب تک محنت سے کام نہ کر لیا جائے اس وقت تک اللہ تعالیٰ بھی مزید نہیں دیتا۔

تیسری خوبی یہ دیکھی کہ کبھی کسی کا مشورہ تخفیف کی نظر سے نہ دیکھتے تھے، نہ ہی مشورہ لینے میں ہچکچاہٹ تھی۔ اگر چہ خاکسار انگریزی کی تجربہ نہیں رکھتا لیکن مجھ سے بھی ترجمہ کے دوران مشورہ کرتے تھے۔ اگر میرے مشورہ سے ملک صاحب کو اتفاق نہ ہوتا تو باقاعدہ لغت نکال کر دلیل کے ساتھ اپنا موقف ثابت کرتے حالانکہ انگریزی میں ان کی حیثیت مسلمہ تھی اور میرا کسی طرح بھی انگریزی دانوں میں شمار نہیں۔

روزمرہ زندگی میں ان میں ان کی ایک اور نمایاں خصوصیت یہ تھی کہ نیک نیتی کے ساتھ تنقید کرنے میں مضائقہ بالکل نہ کرتے تھے۔ ایک دفعہ سنایا کہ کام پر ایک انگریز افسر بہت بداخلاق تھا جس سے سب لوگ تنگ تھے لیکن اس سے نہیں کہتے تھے۔ آپ نے خاموشی کے ساتھ اسے خط لکھا کہ فلاں فلاں بات قابل برداشت نہیں۔ اس پر اس افسر نے ملک صاحب کے متعلق اپنا رویہ فوراً بدل لیا۔

لیکن محترم ملک صاحب کی اصل خصوصیت آپ کا تعلق باللہ تھا۔ آپ اللہ کے فضل سے صاحب رویا و کشف و الہام تھے۔ خدمت خلق ایک نہایت ہی مبارک کام ہے اور اس کا بہت ہی بڑا اجر ہے۔ ایک مرتبہ بتایا کہ ان کی گلی میں ایک گڑھا پڑ گیا۔ ملک

وہ معزز نہیں کہلا سکتے۔ کسی جماعت کی عزت و عظمت اس کے افراد کی عزت و عظمت پر منحصر ہوتی ہے۔ کیونکہ افراد کا مجموعہ ہی جماعت ہوا کرتی ہے۔ پس ترقی پانے والی جماعت کا فرض ہے کہ وہ اپنے افراد کی ترقی کی فکر کرے جو لوگ اس کا خیال نہیں کرتے۔ ان کی جماعتیں آہستہ آہستہ ٹوٹ جاتی ہیں اور زور گھٹ جاتا ہے۔

(-) نے اس بات کو مد نظر رکھا ہے کہ جو لوگ صاحب استعداد اور صاحب وسعت ہوں اور ان کے پاس دولت ہو۔ ان کا فرض ہے کہ وہ اپنے کمزوروں کی مدد کریں اور جو مستحق ہیں ان کو امداد دیں۔ ان کمزوروں میں بھی آگے دو قسمیں ہوتی ہیں۔ ایک تو بڑے جوان ہوتے ہیں۔ وہ تو کسی نہ کسی طرح اپنی پرورش کر سکتے ہیں۔ دوسرے کمزور اور چھوٹے بچے ہوتے ہیں۔ جن میں نہ عقل ہوتی ہے نہ تجربہ، اس لئے وہ اپنی پرورش کے لئے کچھ نہیں کر سکتے۔

پس ہمارے لئے یہ سوال سب سے زیادہ اہم ہے کہ ہمارے یہاں قادیان میں ایک بڑی جماعت یتیمی کی موجود رہتی ہے۔ ان میں سے کچھ تو ایسے ہیں کہ ان کے والدین اپنے وطنوں اور عزیزوں کو چھوڑ کر یہاں آگئے اور موت نے ان کو اپنے بچوں سے جدا کر دیا۔ اگر وہ بچے اپنے وطن میں ہوتے تو ان کے عزیزان کی پرورش کسی نہ کسی طرح کرتے، لیکن وہ تو اپنے تمام عزیزوں کو چھوڑ کر یہاں آگئے تھے اور یہاں ہی انہوں نے اپنے عزیز بنائے تھے اور یہاں ہی ان کی رشتہ داریاں ہوتی تھیں اور کچھ ایسے ہوتے ہیں کہ بیرونی جماعتوں سے آتے ہیں اور والدین کے فوت ہو جانے پر کسی نہ کسی طرح یہاں پہنچ جاتے ہیں۔ اب یتیموں کے متعلق ایک تو مقامی جماعت کا فرض ہے۔

دوسرے تمام جماعت کا بھی فرض ہے۔ بلحاظ مقامی ہونے کے قادیان کی جماعت کا فرض ہے اور بہ لحاظ تمام جماعت کا مرکز ہونے کے بیرونی جماعتوں کا بھی فرض ہے۔ اس وقت تک یتیموں کے متعلق کوئی احسن تجویز نہیں ہو سکی۔ نہ ان پر کوئی توجہ کی جاسکی ہے، لیکن اب میں نے حکم دیا ہے کہ تمام یتیموں کی فہرست بنائی جائے خواہ وہ قادیان کے ہوں۔ یا باہر سے آئے ہوئے ہوں۔ جب وہ فہرست تیار ہو جائے گی تو ان کے اخراجات کو جماعت پر پھیلا یا جائے گا اور بہت حد تک ان کی پرورش کا فرض قادیان کی مرکزی جماعت پر ہوگا۔ یتیمی کے لئے بعض تجاویز کی گئی ہیں۔ مگر وہ ابھی مکمل نہیں ہوئیں۔ مثلاً یہ کہ بعض لوگوں کے گھروں میں بچوں کو رکھا جائے، لیکن اس میں یہ نقص ہے کہ بعض لوگ بچوں سے کام زیادہ لیتے ہیں اور ان کی تعلیم و تربیت کا کچھ خیال نہیں رکھتے اور یہ بھی تجویز کی گئی ہے کہ ایک یتیم خانہ بنایا جائے، لیکن ظاہر ہے کہ یتیم خانہ کے لئے بڑے اخراجات کی ضرورت ہے اور وہ ہماری جماعت زیادہ برداشت نہیں کر سکتی۔ اس لئے ایسی تجویز کی ضرورت ہے کہ خرچ بھی زیادہ نہ ہو اور بچوں کی نگہداشت بھی کافی ہو سکے۔ جس سے وہ آوارہ نہ ہوں میرے نزدیک وہ بچے جو ابھی چھوٹے ہیں۔ ان کو بعض لوگوں کے سپرد کیا جاسکتا ہے۔ کہ وہ مہینہ یا پندرہویں دن ان کی تعلیمی و اخلاقی حالت کی رپورٹ کیا کریں اور علاوہ ان کی رپورٹ کے اور ذرائع سے بھی ان بچوں کی حالت کا علم حاصل کیا جاسکے۔ مگر اس میں ایک اور بات بھی ہے کہ سارے گھرانے ایسے نہیں جو ایک ایک بچہ کو سنبھال سکیں۔ میرے نزدیک ایک لوکل ذریعہ یتیموں کی پرورش کا ہے اور اس کو زیادہ وسیع اور مضبوط کیا جاسکتا ہے اور وہ آٹا فنڈ ہے۔

اس طرح پر کہ یتیمی کے لئے گھروں میں آٹا بھجوا دیا جاسکے۔ پہلے بعض کو خرچ دیا جاتا ہے لیکن وہ خرچ پورا نہیں ہوتا۔ پس اس طرح ان میں آٹا جمع ہو کر تقسیم ہو جائے۔ میں جانتا ہوں کہ بعض کاموں میں بہت دیر ہو جاتی ہے۔ لیکن اس کام کے لئے دیر نہیں ہونی چاہئے۔ کیونکہ یتیموں کی ہر طرف سے چیخ و پکار آ رہی ہے۔ میں لوکل انجمن کو آگاہ کرتا ہوں کہ وہ دو دن کے اندر اندر اپنا جلسہ کر کے بتائے کہ وہ کیا کر سکتی ہے۔ باقی جس قدر کمی ہوگی وہ جماعت کے ان فنڈوں سے پوری کر لی جائے گی۔ جو ہمارے پاس آتے ہیں۔ دوستوں کو چاہئے کہ جس قدر بھی ان سے ہو سکتا ہے۔ یتیموں کی مدد کے لئے کوشش کریں اور جلد سے جلد بتائیں کہ ان سے یہ بوجھ کس قدر اٹھ سکتا ہے۔“

(الفضل 8 فروری 1919ء)

(خطبات محمود جلد 6 ص 148)

## میرے ابا جان مکرم عبدالرحمن صاحب دہلوی

میرے نہایت ہی پیارے ابا جان مکرم و محترم عبدالرحمن صاحب دہلوی مورخہ 15 فروری 2009ء کو 99 سال کی عمر میں تین دن بیمار رہ کر اس کار بورو گرہس ہسپتال میں اپنے پیارے خدا کے حضور حاضر ہو گئے۔ تقریباً سو سال قبل امی جان کی وفات کے بعد ابا جان بہت تنہائی محسوس کرنے لگے تھے اور اس عرصے میں اکثر اس بات کا اظہار کرتے تھے کہ اب مجھے بھی اللہ تعالیٰ کے حضور حاضر ہو جانا چاہئے۔ خداوند تعالیٰ کے فضل و کرم سے میرے

والدین دونوں موصی تھے اور تحریک جدید کے اولین پانچ ہزاری مجاہدین میں شامل تھے۔

ابا جان 1910ء میں دہلی میں پیدا ہوئے۔ 13 بہن بھائیوں میں سب سے بڑے تھے۔ ہمارے دادا جان ڈاکٹر عبدالرحیم صاحب دہلوی رفیق حضرت مسیح موعود تمبر 1965ء میں دادا جان کی وفات ہوئی تھی اور وہ ہشتی مقبرہ ربوہ میں قطعہ رفقاء میں مدفون ہیں۔

ابا جان پیدا ہوئے احمدی تھے۔ دہلی سے میٹرک پاس کیا اور پھر قادیان منتقل ہو گئے جہاں سے مولوی فاضل کا امتحان پاس کیا اور پھر لکھنؤ گولڈ میڈل کالج میں انگریزوں کو اوردو پڑھانے پر مقرر ہوئے۔ دوسری جنگ عظیم میں برٹش آرمی میں بھرتی ہو گئے۔ ہندوستان کے مختلف علاقوں میں تعیناتی ہوتی رہی۔

آخر 1942ء میں ابا جان کی تعیناتی برما فرنٹ پر ہو گئی۔ یہیں پر ایک انگریز جان برین آرچرڈ سے آپ کی ملاقات ہوئی۔ انہوں نے ابا جان سے اوردو سیکھنے کی خواہش کا اظہار کیا۔ ابا جان نے اُن کو اوردو سکھانی شروع کی اور انہیں دعوت الی اللہ بھی شروع کر دی۔ یہ سلسلہ تقریباً ایک سال چلتا رہا۔ 1942ء کے آخر میں ابا جان نے اُن کو اصرار کر کے قادیان بھجوایا۔

جہاں حضرت مصلح موعود خلیفۃ المسیح الثانی اور حضرت مفتی محمد صادق صاحب سے ملاقاتیں کرنے اور قادیان میں دس دن رہنے کے بعد اُن کی کاپاہی پلٹ گئی اور خداوند تعالیٰ کے فضل و کرم سے آرچرڈ صاحب نے احمدیت کو قبول کر لیا اور حضرت مصلح موعود نے آپ کا دینی نام بشیر احمد آرچرڈ رکھا۔ اور پھر آرچرڈ صاحب بہت جلد زندگی وقف کر کے احمدیت کے سب سے پہلے یورپین مرئی سلسلہ مقرر ہوئے۔

آپ نے بڑا لمبا عرصہ ڈیج گیا نا جو آج کل سورینام سے مشہور ہے اُس میں تقریباً 17 سال دعوت الی اللہ کے فرائض ادا کئے۔ اُس کے بعد آپ لمبا عرصہ آکسفورڈ میں مرئی سلسلہ رہے۔ ریٹائرڈ ہونے کے

بعد آپ نے 2002ء میں لندن میں وفات پائی اور وہیں آسودہ خاک ہوئے۔ آرچرڈ صاحب کے قبول احمدیت کے نہایت ہی ایمان افروز واقعات روزنامہ ”افضل“ ربوہ، ریویو یو آف ریلیجیونز اور احمدیہ گزٹ کینیڈا میں ابا جان کے قلم سے اور اسی طرح آرچرڈ صاحب کی اپنی زبانی شائع ہو چکے ہیں۔ اسی طرح آرچرڈ صاحب نے اپنی کتاب ”Life Supreme“ (اردو ترجمہ عظیم زندگی) میں بھی اپنے قبول احمدیت کے واقعات کا تذکرہ کیا ہے۔

جیسا کہ میں نے ذکر کیا ابا جان کے کل نو بھائی اور چار بہنیں تھیں۔ دو بھائی بہت چھوٹی عمر میں اور ایک بہن امتداد العزیز صاحبہ جو کہ مکرم و محترم حافظ شفیق احمد صاحب مرحوم کی اہلیہ تھیں۔ تقریباً جوانی میں تین بیٹے چھوڑ کر وفات پا گئی تھیں۔ اُن کے ایک صاحب زادے مکرم نفیس احمد نفیس صاحب اسکار بورو کینیڈا میں مقیم ہیں۔ ایک بھائی مکرم صوبیدار عبدالمنان دہلوی صاحب جو کہ پہلے ایک لمبے عرصے تک حضرت خلیفۃ المسیح الثانی اور پھر بعد میں حضرت خلیفۃ المسیح الثالث کے افسر حفاظت رہے۔ اُن کی وفات ربوہ میں

2002ء میں ہوئی۔ اُن کے بڑے صاحبزادے مکرم عبدالرحمن بشیر صاحب مجلس انصار اللہ جرمنی کے صدر ہیں۔ دوسرے بھائی مکرم عبداللہ کامل دہلوی صاحب، مکرم عبدالستار دہلوی صاحب اور مکرم عبدالرشید دہلوی صاحب بھی وفات پا چکے ہیں۔ ایک بھائی مکرم مولوی عبدالقادر دہلوی صاحب درویش قادیان میں مقیم ہیں سب سے چھوٹے بھائی مکرم عبدالشکور دہلوی صاحب جو کہ شکور بھائی چشمے والے کے نام سے مشہور ہیں ربوہ میں مقیم ہیں۔ ان کے علاوہ ابا جان کی دو بہنیں محترمہ امتداد الخلیفہ صاحبہ اور محترمہ امتداد اللطیف صاحبہ کینیڈا میں مقیم ہیں۔ ایک ہمیشہ محترمہ امتداد الرشید صاحبہ لاہور میں مقیم ہیں۔

خداوند تعالیٰ کے فضل و کرم سے ابا جان کو پانچوں خلفائے کازمانہ دیکھنے کی توفیق ملی۔ آپ کا نام عبدالرحمن بھی حضرت خلیفۃ المسیح الاول نے رکھا تھا۔ آپ خلفاء سلسلہ اور بزرگان کا ذکر بڑی محبت سے کیا کرتے تھے اور ان کا نام آتے ہی آپ کی آنکھوں میں آنسو آ جاتے تھے۔ اللہ تعالیٰ کی ذات پر بڑا گہرا توکل تھا۔ دعاؤں پر بہت زور دیتے تھے اور ہر وقت اٹھتے بیٹھتے دعائیں کرتے رہتے تھے۔ اور ہمیں بھی ہر وقت دعاؤں کی تلقین کرتے رہتے تھے۔ ابا جان کو درود شریف سے بھی بہت محبت تھی۔ دوست احباب اور عزیز واقارب کو یہی تلقین کرتے رہتے تھے کہ ہر

وقت اٹھتے بیٹھتے، سوتے جاگتے، گاڑی چلاتے ہوئے درود شریف پڑھتے رہا کریں یہ بہت بابرکت دعا ہے۔ اسی ضمن میں مجھے ایک واقعہ یاد آ گیا۔ تقریباً عرصہ دس سال یا اس کے لگ بھگ کی بات ہے کہ محترم مولانا محمد احمد جلیل صاحب مفتی سلسلہ جماعت احمدیہ ربوہ سے کینیڈا تشریف لائے۔ مکرم جلیل صاحب والد صاحب کے کلاس فیوا اور تقریباً ہم عمر تھے۔ ابا جان کو پتہ چلا تو ابا جان نے اُن کی دعوت کو کھانے کے بعد

ابا جان کہنے لگے کہ مولانا صاحب آپ کے والد صاحب نے ایک بہت ہی عمدہ کتاب درود شریف لکھی تھی وہ آپ کے پاس ہے۔ مولانا صاحب فرمانے لگے کہ افسوس اب وہ وہ میا نہیں ہے۔ ابا جان نے فرمایا کہ پھر وہ چھپو ادیں کیوں کہ اُس کتاب کا تو بہت فائدہ ہے۔ جلیل صاحب کف افسوس ملنے لگے کہ چھپو اتو دوں مگر افسوس کہ میرے پاس اتنا سرمایہ نہیں ہے۔ ابا جان نے کہا کہ سرمائے کی آپ فکر نہ کریں اور ایک ہزار کی تعداد میں میری طرف سے چھپو ادیں سرمایہ میں مہیا کر دوں گا۔ جلیل صاحب نے واپس جا کر وہ کتاب چھپو ادی اور ایک سو کتا میں ابا جان کو کینیڈا بھجوادیں۔

ابا جان نے سوائے ایک نسخے کے سب مفت بانٹ دیں۔ کچھ غیر از جماعت دوستوں کو بھی دیں۔ وہ ایک نسخہ اب ان دونوں بزرگوں کی یادگار کے طور پر میرے پاس محفوظ ہے۔ اللہ تعالیٰ ان دونوں بزرگوں کو اس نیکی کے صدقے جنت الفردوس میں اعلیٰ مقام عطا کرے اور ہم سب کو درود شریف کی برکات سے مستمتع ہونے کی توفیق عطا کرے۔ آمین۔

آرمی سے ریٹائرمنٹ لینے کے بعد 1958ء میں ابا جان اپنی فیملی کے ساتھ ربوہ تشریف لے آئے اور 1980ء تک دفاتر صدر انجمن احمدیہ میں خدمات سر انجام دیتے رہے۔ اسی دوران آپ کو ایک لمبا عرصہ حضرت خلیفۃ المسیح الخامس ایدہ اللہ تعالیٰ کے والد حضرت صاحبزادہ مرزا منصور احمد صاحب کے ساتھ نظارت امور عامہ میں کام کرنے کی توفیق ملی۔ انجمن کی ملازمت سے ریٹائر ہونے کے بعد آپ اپنے بڑے بیٹے نسیم الرحمن صاحب مرحوم کے پاس کراچی تشریف لے آئے۔ 1982ء میں خاکسار نے امی جان اور ابا جان دونوں کو مستقل طور پر اپنے پاس کینیڈا بلالیا۔

کینیڈا پہنچ کر اکثر اس خواہش کا اظہار کرتے کہ دیکھو کہ یہ سفید فام لوگ کتنے اچھے ہیں صفائی کا کتنا خیال رکھتے ہیں۔ کبھی چھھر یہاں نام کو نہیں ہے، کہیں گندگی نظر نہیں آتی۔ کاش یہ لوگ احمدیت کی نعمت کو بھی گلے لگالیں تو یہ صحیح معنوں میں مومن کہلائیں گے۔

جب ابا جان شروع شروع میں کینیڈا تشریف لائے تو میں ٹورانٹو ڈاؤن ٹاؤن میں رہتا تھا۔ ہمارے اپارٹمنٹ کے ساتھ ایک کینیڈین عیسائی خاتون بھی رہتی تھیں اُن کا نام ”روز“ تھا۔ ابا جان سے مل کر بہت خوش ہوتیں اور اکثر ہمارے ہاں آ جاتیں یا ابا جان اُن کے ہاں چلے جاتے۔ اور پھر ابا جان گھنٹوں

اُن کو احمدیت کی باتیں بتاتے۔ روز صاحبہ کی ایک بیٹی بھی اُن کے ساتھ رہتی تھی جب بھی اُس کو فرصت ملتی وہ بھی ابا جان کی باتوں کو بہت توجہ سے سنتی تھی۔ ابا جان اُن سے بائبل کی باتیں بھی کرتے تھے کیوں کہ ابا جان نے ریڈ کرسچین کالج دہلی میں بھی تعلیم حاصل کی تھی۔ جہاں آپ نے حرف بائبل پڑھی تھی۔ اکثر دونوں ماں بیٹی مجھ سے اس خیال کا اظہار کرتی تھیں کہ عیسائیت اور بائبل کا جتنا علم تمہارے والد کو ہے ہمارے پادریوں کے پاس اُن کے مقابلے میں عیسائیت کا کچھ بھی علم نہیں ہے۔ روز صاحبہ احمدیت سے بہت متاثر تھیں۔ لیکن خدا کی شان کہ کچھ عرصے بعد ہی روز صاحبہ کا چاکا چاک انتقال ہو گیا۔ اور اُن کی بیٹی وہاں سے کہیں اور چلی گئی۔ ورنہ ممکن ہے وہ نیک خاتون احمدیت قبول کر لیتی۔

ابا جان جب کینیڈا تشریف لائے تو میں اُن کو اپنے فیملی ڈاکٹر لوکس کے پاس لے گیا۔ اُس وقت ہم ڈاؤن ٹاؤن ٹورانٹو میں رہتے تھے۔ ڈاکٹر لوکس کا آفس بھی ڈاؤن ٹاؤن میں شیر بورن سٹریٹ پر تھا۔ ابا جان نے پہلی ہی ملاقات میں اُسے احمدیت کا تعارف کروایا۔ ڈاکٹر لوکس نے بتایا کہ وہ دین حق کے بارے میں تو جانتا ہے کیونکہ اُس نے ایک زمانے میں نکلو عبدالرحمن کا علاج کیا تھا جو کہ اُس وقت ملائیشیا کے وزیر اعظم تھے لیکن وہ احمدیت کا سن کر بہت حیران ہوا کہ یہ کیا چیز ہے۔ ابا جان نے پھر ہر ملاقات میں جو کہ دو تین ہفتے بعد ضرور ہوتی تھی اُسے احمدیت کے بارے میں بتانا شروع کیا۔ ہر ملاقات میں وہ ابا جان سے کم از کم آدھ گھنٹے احمدیت کی باتیں کرتا تھا۔ باہر ویڈنگ روم میں لوگ اپنی باری کا انتظار کر رہے ہوتے تھے لیکن وہ کہتا تھا کہ یہ سب لوگ تو میرے ہاتھ سے شفا پانے کا انتظام کر رہے ہیں لیکن یہاں اندر میں مسٹر دہلوی آپ کے ذریعے اپنی روحانی شفا کا بندوبست کر رہا ہوں لہذا انہیں انتظار کرنے دیں آپ مجھے دینی اور روحانی باتیں بتاتے رہیں۔ ڈاکٹر لوکس نے ایک دفعہ مجھ سے ذکر کیا کہ جب تمہارے والد صاحب میرے پاس سے جاتے ہیں تو میں اُس دن گھر جا کر گھنٹوں تمہارے والد صاحب کی باتوں پر غور کرتا ہوں۔ ایک دفعہ وہ کہنے لگا "Your father is an asset to Canada" اور کہنے لگا اگر دنیا میں کچھ لوگ تمہارے والد جیسے ہو جائیں تو یہ دنیا بھی بہشت بن سکتی ہے۔

ابا جان کو دعوت الی اللہ کا جنون کی حد تک شوق تھا۔ اللہ تعالیٰ کی صفات، حضرت نبی کریم ﷺ کی باتیں، حضرت مسیح موعود اور آپ کے خلفاء کی باتیں، یہ تمام فرمودات آپ نے لکھ کر اور اُن کی بے تحاشہ فوٹو کاپیاں کر کر اور ایک بڑے تھیلے میں اپنے پاس رکھی ہوتی تھیں۔ جب بھی کہیں جلسہ عام ہوتا یا کوئی شادی بیاہ ہوتا، یا کسی بھی قسم کی کوئی تقریب ہوتی آپ کا وہ بیگ ہمیشہ آپ کے ساتھ ہوتا اور ہر جگہ اور ہر محفل میں

حکمت کے ساتھ اباجان دعوت الی اللہ کرتے۔ یہاں تک کہ شروع شروع میں جب اباجان کینیڈا تشریف لائے تو میرا غیر از جماعت دوستوں میں بہت اٹھنا بیٹھنا تھا۔ اُن کی تقریبات میں بھی میں شامل ہوتا تھا۔ والد صاحب بھی ساتھ ہوتے تھے اور اُن کو بھی وہ دعوت الی اللہ کرتے۔

اباجان کہا کرتے تھے دہلی اور کونڈہ میں میں دعوت الی اللہ کرتے ہوئے مار بھی کھا چکا ہوں اور کونڈہ میں تو ایک شخص نے میری عینک بھی توڑ دی تھی۔ کونڈہ میں ایک شخص معمولی لنگوٹی پہن کر مجھے مارنے آیا گیا لیکن پھر پتہ نہیں اُسے کیا ہوا کہ بجائے مارنے کے وہ میرے سامنے کھڑا کاپینے لگا۔ میں نے اُس سے پوچھا بھائی کیا بات ہے اُس نے مجھے اپنا مدعا بتایا میں نے پوچھا کہ وہ ننگا ہو کر مجھے مارنے کیوں آیا ہے۔ کہنے لگا کہ انہوں نے کہا تھا کہ کپڑے پہن کر مت جانا ورنہ جب تو اُسے مارے گا تو خون کے نشان تیرے کپڑوں پر پڑیں گے اور تو پکڑا جائے گا۔ میں نے اُسے کہا کہ تو اس قدر نیک کام کرنے چلا ہے اور پھر پولیس اور دنیا والوں سے بھی ڈر رہا ہے تجھے تو خوش ہونا چاہئے کہ کافر کو مار کر تو جنت کا حقدار ہو گیا ہوتا۔ یہ بات سن کر وہ میرے پیروں پر گر پڑا، اور بے تحاشہ مجھ سے معافی مانگنے لگا۔ میں نے اُس سے کہا کہ معافی مانگنی ہے تو خدا سے مانگ۔

شادیوں وغیرہ میں جب اباجان یہ پمفلٹ لوگوں کو دیتے تو ایک دو دفعہ دہ لفظوں میں میں نے کہہ دیا کہ اباجان کم از کم ایسے موقعوں پر تو آپ یہ تھیلہ نہ لایا کریں اور یہ تحریرات لوگوں کو نہ دیا کریں۔ کہنے لگے فضل الرحمن سمجھ لو تمہارے باپ کو دعوت الی اللہ کا جنون ہے۔ اُس کے لئے موقع محل کچھ نہیں ہے۔ اُسے تو یہ فکر ہے کہ کسی طرح احمدیت اور حضرت مسیح موعود کا پیغام ساری دنیا تک پہنچ جائے۔

اپریل 1982ء میں جب میرے والدین کینیڈا تشریف لائے تو مجھے خوب یاد ہے اباجان کو کینیڈا آئے ہوئے دوسرا تیسرا دن تھا۔ مجھے بلایا اور کہنے لگے فضل الرحمن مجھے یہاں آکر ایک بات کا بہت دکھ ہوا ہے کہ میں نے تمہیں نماز اور قرآن شریف پڑھتے ہوئے نہیں دیکھا ہے۔ تقریباً 9 سال قبل جب تم نے پاکستان چھوڑا تھا تو تم باقاعدہ پانچ وقت کی نماز پڑھا کرتے تھے، قرآن شریف کی تلاوت باقاعدگی سے کرتے تھے اور حضرت مسیح موعود کی کوئی کتاب تمہارے زیر مطالعہ رہتی تھی لیکن اب تو کچھ بھی نہیں ہے۔ اس سے تو بہتر تھا کہ تم پاکستان نہ چھوڑتے اور کینیڈا نہ آتے تم کم از کم دین تو تمہارے پاس رہتا اب دنیا تو ہے لیکن دین کا خانہ بالکل خالی ہے۔ اباجان کی یہ باتیں میری سماعت پر گویا بم کی طرح گریں شرمندگی کی وجہ سے میں ایک لفظ بھی نہ بول سکا بس صرف یہ کہا کہ آئندہ آپ کو میں شکایت کا موقع نہیں دوں گا۔

آج جب میرے پیارے اباجان مجھ سے جدا

ہو چکے ہیں اباجان کی تقریباً 27 سال پہلے کی اس نصیحت کے معا بعد میں نے پانچوں وقت کی نماز باقاعدگی سے پڑھنی شروع کر دی۔ کوئی دن اُس کے بعد مجھے یاد نہیں کہ میں نے علی الصبح قرآن شریف کی تلاوت چھوڑی ہو۔ اور حضرت مسیح موعود کی کتب کا پورا سیٹ اباجان کی زندگی میں تقریباً تین دفعہ مکمل طور پر پڑھا کر اباجان کو سنا چکا ہوں۔ یہ سارے کام صبح جاب پر جانے سے پہلے میں کرتا تھا جس میں تقریباً آدھے گھنٹے تک میں حضرت مسیح موعود کی کتب کے سیٹ میں سے روزانہ اباجان کو سنا تھا۔ سنانے کے بعد اباجان روزانہ اُس دن کی تاریخ کتاب پر لکھواتے تھے۔ وہ اس لئے کہ جب تم دوبارہ اس کو پڑھو گے اور یہاں پہنچو گے تو تمہیں پتہ چل جائے گا کہ کب کتنے سال یا کتنے ماہ پہلے تم نے یہ عبارت پڑھی تھی۔ اس طرح سارے مضمون کا اعادہ ہو جائے گا۔ شام کو جاب سے آکر ”الفضل“ ”بدر“ یا سلسلہ کے دوسرے میگزین جو بھی مہیا ہوتے تھے وہ اباجان کو سنا تھا۔ یہ میرے پیارے اباجان کا مجھ پر بہت بڑا احسان ہے کہ انہوں نے مجھے نماز اور قرآن شریف روزانہ پڑھنے کی عادت ڈالی اور انہی کی وجہ سے مجھے حضرت مسیح موعود کی کتب کا مکمل سیٹ تین دفعہ پڑھنے کی توفیق ملی۔ اے خدا تو میرے پیارے اباجان پر اپنی بے شمار رحمتیں اور برکتیں نازل فرما اور انہیں جنت الفردوس میں اعلیٰ سے اعلیٰ مقام عطا کر۔ آمین۔

اللہ تعالیٰ نے اپنے فضل و کرم سے اباجان کو لمبی اور صحت والی عمر عطا فرمائی۔ 99 سال کی عمر میں بھی اپنے کام خود کرتے تھے آخری دن تک تہجد اور فجر کی نماز کے لئے اٹھے ہیں وضو کیا اور باقاعدہ کھڑے ہو کر نمازیں ادا کیں۔ نماز اور قرآن شریف کی تلاوت کا باقاعدہ التزام کیا کرتے تھے۔ کینیڈا آنے کے بعد تقریباً دو دفعہ آنکھوں کا آپریشن ہونے کے بعد صحیح طرح قرآن شریف اور کتب حضرت مسیح موعود نہیں پڑھ سکتے تھے جس کا انہیں بہت صدمہ تھا لیکن میری زبانی قرآن شریف کی تلاوت اور حضرت مسیح موعود کی کتب سن کر بہت خوش ہوتے تھے۔

اس ضمن میں مجھے ایک واقعہ یاد آیا۔ 1986ء میں جب حضرت خلیفۃ المسیح الرابعی مسند خلافت پر فائز ہونے کے بعد جب پہلی دفعہ کینیڈا تشریف لائے تو اباجان حضور سے ملے تو اچانک اباجان حضور سے کہنے لگے کہ حضور میری خواہش ہے کہ میری وفات کے بعد آپ میرا جنازہ پڑھائیں۔ حضور مسکرائے اور فرمایا کہ بھلائی صاحب ایسی بھی کیا جلدی ہے آپ ابھی بہت جنیں گے۔ اللہ تعالیٰ نے حضور کے یہ کلمات ایسے پورے کئے کہ اس واقعہ کے بعد اباجان 23 برس مزید زندہ رہے۔ اور خدا کے فرستادہ کی کہی ہوئی بات کا سچا نشان بن گئے۔ ہر وقت خدا اور اُس کے رسول ﷺ کا ذکر ہر محفل میں کرتے تھے اور رسول اللہ ﷺ اور

حضرت مسیح موعود کا نام آتے ہی آپ آنکھوں میں آنسو آجاتے تھے۔ از و یاد ایمان کے لئے اُن کے قبولیت دعا کے بے شمار واقعات میں سے صرف دو واقعات پیش کرتا ہوں۔

اس وقت میں رنگون میں تھا اچانک وہاں سے میرا اور چند دوسرے لکڑیوں کا تبادلہ برما کمانڈ کے ہیڈ کوارٹر میں ہو گیا اس وجہ سے کہ اس B.O.D کا سٹاف کئی عمارتوں میں رہتا تھا اور برما کمانڈ کا سٹاف خیموں میں۔ چونکہ برما میں بارشیں کافی ہوتی ہیں اس وجہ سے میں برما کمانڈ جانا نہیں چاہتا تھا۔ میرے دوسرے ساتھی جن کا تبادلہ میرے ہی ساتھ ہوا تھا۔ ان میں سے کوئی بھی وہاں جانے پر رضامند نہیں تھا۔ ہمیں معہ ہمارے سامان کے ٹرک پر بٹھا دیا گیا اور ٹرک ہمیں لے کر روانہ ہو گیا۔ اُس وقت بارش شروع ہو گئی بارش خوب تیز ہو رہی تھی میں نے خداوند تعالیٰ سے دعا کرنی شروع کر دی کہ کسی طرح ہماری یہ تبدیلی رک جائے۔ اس بارش کے دوران ہم برما کمانڈ کے ہیڈ کوارٹر پہنچے ہمارے انٹرویو کے لئے تین میجروں کا ایک بورڈ مقرر ہوا تھا، ہم میں سے ہر شخص باری باری بورڈ کے سامنے جاتا تھا اور ممبران بورڈ سوالات کرتے تھے، جب میں اپنی باری ختم کر کے واپس آیا اُس وقت تک موسلا دھار بارش ہو رہی تھی۔ میں نے اپنے دونوں ہاتھ دیواروں پر ٹیک کر دعا کرنی شروع کر دی کہ الہی اس تبدیلی کے آرڈر کو منسوخ کر دے۔ قربان جائیے خداوند تعالیٰ کی قدرت کے کہ جن الفاظ میں میں نے دعا کی تھی انہی الفاظ میں اُس نے منظور فرمائی چنانچہ انٹرویو کرنے والے افسر نے لکھا

” C.C.M.W Please cancel this movement order I will speak to Col. Dodington. ” ”کپٹن کمانڈر ملٹری ونگ۔ مہربانی کر کے اس تبدیلی کے آرڈر کو منسوخ کر دیں۔ میں کرل ڈوڈنگٹن سے خود بات کر لوں گا۔“ جب میں برما میں ملکیلا (Meiktila) کے مقام پر تھا تو وہاں میرے ساتھ ہی ہسپتال میں ایک مولوی عمر خطاب صاحب مولوی فاضل ہوتے تھے۔ وہ سی۔ ایم۔ ایچ ملکیلا میں کوارٹر ماسٹر تھے۔ ایک دن میں نے اُن سے کہا کہ چلو میمو (Mamyo) میں چل کر وہاں کی جماعت کے احباب سے ملاقات کر آئیں۔ میمو میں B.R.C. کا ریکارڈ آفس تھا۔ اور وہاں کئی ہندوستانی احمدی تھے۔ میں نے پروگرام بنایا۔ آفیسر کمانڈنگ صاحب Major M.A. Mohar نے ازراہ نوازش اپنی ذاتی جیب ہمیں استعمال کے لئے دے دی اور ایک ہندو نانک ڈرائیور بھی دے دیا۔ شام کو اُس ڈرائیور سے میں نے کہا کہ جیب کو اچھی طرح دیکھ بھال کر پٹرول وغیرہ بھر لے۔ دوسرے دن علی الصبح خاکسار معہ مولوی عمر خطاب صاحب میمو کے لئے روانہ ہو گئے۔ میں نے اس نانک ڈرائیور سے دریافت کیا کہ کیا پٹرول لے لیا

ہے۔ تو اُس نے کہا کہ رات کو پٹرول بھر لیا تھا تقریباً ساٹھ میل کا سفر طے کیا ہوگا کہ چپ کھڑی ہونے لگی میں نے ڈرائیور سے پوچھا کہ کیا معاملہ ہے؟ مگر وہ بالکل خاموش رہا اور کوئی جواب نہیں دیا۔ بار بار دریافت کرنے پر پتہ چلا کہ پٹرول ختم ہو گیا ہے۔ میں نے کہا کہ تم نے تو شام کو پٹرول بھر لیا تھا وہ کہاں گیا۔ کہنے لگا کہ رات کو بارہ بجے تک ہم چپ میں گھومتے رہے اور معلوم ہوتا ہے کہ رات کو سارا پٹرول خرچ ہو گیا۔ کافی دیر تک ہم کھڑے انتظار کرتے رہے کہ کسی فوجی گاڑی سے ہمیں تھوڑا سا پٹرول مل جائے مگر کوئی پٹرول دینے کے لئے تیار نہ ہوا۔ وہ بڑے خطرناک دن تھے برمی ہندوستانیوں کے سخت خلاف تھے اور جہاں اکا دکا ہندوستانی کورات کے وقت اکیلے پاتے قتل کر دیتے تھے اور ہم اُس وقت بالکل جنگل میں تھے کوئی ہتھیار پاس نہ تھا اور قرب و جوار میں کوئی بڑی بستی بھی نہ تھی میں چپ میں کچھلی سیٹ پر بیٹھ گیا اور ڈرائیور سے کہا کہ گاڑی چلاؤ۔ میں نے خداوند تعالیٰ سے دعا کرنی شروع کر دی اور عرض کیا کہ بار الہی پٹرول میں یہ خاصیت کہ وہ موٹر کو چلاتی ہے کس نے پیدا کی؟ آپ نے ہی تو پیدا کی ہے آج آپ ہوا میں وہ خاصیت پیدا کر دیجئے اور ہوا کو حکم دیجئے کہ وہ گاڑی کو چلائے۔ ڈرائیور نے گاڑی چلانا شروع کی۔ لیکن ڈرائیور جب کبھی سامنے سے کوئی سول ملٹری گاڑی آتے دیکھتا تو اس گاڑی کے ڈرائیور سے درخواست کرتا کہ ایک دو گیلن پٹرول دے دو مگر کوئی دینے کے لئے رضامند نہ ہوتا یہاں تک کہ ہم ماڈلے کے قریب پہنچ گئے۔ ماڈلے سے چند میل کے فاصلے پر ایک سول گاڑی خراب ہوئی کھڑی تھی۔ باوجودیکہ میں نے ڈرائیور سے کئی مرتبہ کہا کہ گاڑی کھڑی کر کے پٹرول نہ مانگو اور چلتے چلو گراؤں نے اس جگہ پھر گاڑی روک لی اور اس گاڑی کے ڈرائیور سے بھی وہی پٹرول کا مطالبہ دہرایا۔ چنانچہ یہ ڈرائیور اس شرط پر ایک گیلن پٹرول دینے پر راضی ہوا کہ ماڈلے پہنچ کر وہ دو گیلن پٹرول وصول کرے گا چنانچہ ایک گیلن پٹرول گاڑی میں ڈال کر ڈرائیور نے مجھے بتایا کہ آج تک اُس نے ایسا کبھی نہیں دیکھا کہ گاڑی بغیر پٹرول کے چالیس میل چلی ہو۔ میں نے اسے جواب دیا کہ آج اگر تم یہ گاڑی اسی صورت میں بغیر پٹرول ڈالے میمو تک بھی جاتے تو گاڑی راستے میں پٹرول نہ ہونے کی وجہ سے کبھی نہ رکتی اور میمیو پہنچ کر ہی دم لیتی۔

اللہ تعالیٰ نے میرے پیارے اباجان کو چار بیٹوں، ایک بیٹی، 17 پوتے پوتیوں، ایک نواسی، ایک پڑپوتے، دو پڑپوتیوں سے نوازا تھا۔ تمام احباب جماعت سے درخواست دعا ہے کہ اللہ تعالیٰ میرے اباجان سے مغفرت کا سلوک فرمائے اور اباجان کو اپنے قرب میں جگہ دے۔ آمین۔















# اطلاعات و اعلانات

نوٹ: اعلانات صدر امیر صاحب حلقہ کی تصدیق کے ساتھ آنا ضروری ہیں۔

## تکمیل قرآن ناظرہ

﴿مکرمہ رخصانہ ظفر صاحبہ اہلیہ مکرم ظفر اقبال صاحبہ کراچی تحریر کرتی ہیں۔﴾

میری بیٹی عزیزہ ماہ نور ظفر سینٹ پیٹرک گرلز سکول میں کلاس IV کی طالبہ ہے قرآن کریم کا پہلا دور مکمل کیا تو عزیزہ بھندھی کہ سکول میں مٹھائی لے کر جانی ہے مجھے تھوڑا سا فکر تھا کہ کچھ سکول ہے کوئی مسئلہ نہ ہو جائے بہر حال بچی مٹھائی لے گئی تو اسلامیات کے پیریڈ میں ٹیچر نے وہ مٹھائی تمام بچوں میں تقسیم کی اور بڑی خوش ہوئی اور حیرت کا اظہار کیا کہ پہلی مرتبہ ایسی تقریب ہوئی ہے ورنہ صرف سالگرہ کی تقریب ہی منائی جاتی ہے۔ احباب جماعت سے دعا کی درخواست ہے کہ اللہ تعالیٰ عزیزہ کے سینہ کو قرآن کریم کے نور سے منور فرمائے اور قرآن کریم کی تعلیم کو ہم ساری دنیا میں پھیلانے والے ہوں۔ آمین

## تقریب رخصتانہ

﴿مکرم ہو میو ڈاکٹر ناصر احمد صدیقی صاحب دارالرحمت وسطی ربوہ تحریر کرتے ہیں۔﴾

میری پیاری بیٹی مکرمہ بشری صدیقہ صاحبہ کی تقریب رخصتانہ 8 اپریل 2009ء کو ارفع بیکیوٹ ہال ربوہ میں عمل میں آئی تلاوت و نظم کے بعد محترم صاحبزادہ مرزا خورشید احمد صاحب ناظر اعلیٰ نے رشتہ اور تقریب کے بابرکت ہونے کی دعا کروائی۔ مکرمہ بشری صدیقہ صاحبہ کے نکاح کا اعلان مورخہ 21 ستمبر 2008ء کو مکرم جواد احمد صاحب ڈوگر ابن مکرم مختار احمد صاحب ڈوگر صدر محلہ دارالرحمت شرقی بشر ربوہ مکرم خواجہ مظفر احمد صاحب مرہبی سلسلہ نے بعض پانچ ہزار نو پونڈ حق ہجر پر بیت نصرت دارالرحمت وسطی ربوہ میں کیا۔ دین حضرت حکیم محمد صدیق صاحب بٹالوی رفیق حضرت مسیح موعود کی پوتی اور مکرم چوہدری عبدالکریم بھی صاحب ٹمبر مرچنٹ سرگودھا کی نواسی ہیں اور دہا مکرم چوہدری چراغ دین صاحب ڈوگر سیالکوٹ کے پوتے اور مکرم چوہدری محمد حسین صاحب ڈوگر سیالکوٹ کے نواسے ہیں۔ احباب جماعت سے رشتہ کے بابرکت اور شہرات حسنہ ہونے کیلئے درخواست دعا ہے۔

## دورہ نمائندہ مینیجر افضل

﴿مکرم محمد احمد مظفر علوی صاحب نمائندہ مینیجر افضل شعبہ اشتہارات کی ترغیب کے سلسلہ میں دورہ پر ہیں۔ تمام کاروباری احباب جماعت سے تعاون کی درخواست ہے۔﴾ (مینیجر روزنامہ افضل)

## درخواست دعا

﴿مکرم محمد نسیم تبسم صاحبہ مرہبی ضلع کراچی تحریر کرتے ہیں۔﴾

خاکسار کے والد محترم محمد سعید صاحب ابن حضرت مولوی محمد حسین صاحب رفیق حضرت مسیح موعود سانس کی تکلیف کی وجہ سے بیمار ہیں اور وارک شارز ہسپتال U.K میں داخل ہیں۔ پھیپھڑے کام کرنا چھوڑ گئے ہیں لہذا مصنوعی ہوا کے ذریعہ سانس دی جا رہی ہے احباب جماعت کی خدمت میں دعا کی درخواست ہے کہ مولیٰ کریم انہیں کامل شفایابی عطا فرمائے اور ہر مشکل سے محفوظ رکھے۔ آمین

## خریداران افضل متوجہ ہوں

﴿جو خریداران افضل اخبار ہا کر سے حاصل کرتے ہیں ان کی خدمت میں اطلاع ہے کہ بل ماہ مئی 2009ء مبلغ 125/- روپے بنا ہے۔ بل کی ادائیگی جلد از جلد کر کے ممنون فرمائیں۔﴾

(مینیجر روزنامہ افضل)

## والدین اور سیکرٹریان تعلیم متوجہ ہوں

﴿انٹرمیڈیٹ اور پیچرز کے بعد طلباء و طالبات مختلف پیشہ ور ادارہ جات میں داخلہ کی کوشش کر رہے ہیں۔ اللہ تعالیٰ ہر احمدی طالب علم طالبہ کو اپنے مقصد میں کامیاب فرمائے۔ (آمین) پروفیشنل اداروں میں داخلہ کے لئے مندرجہ ذیل کاغذات کی ضرورت پڑے گی۔ جس کے لئے قبل از وقت تیاری مکمل کر لی جائے تو بہتر ہوگا۔ کم از کم ان کاغذات کی تیاری کر لی جائے جو اس وقت مکمل کئے جا سکتے ہیں اور کچھ کاغذات کی ضرورت انٹرمیڈیٹ اور پیچرز کے رزلٹ کے بعد ہوگی۔﴾

i- میٹرک کے رزلٹ کارڈر سند کی کم از کم 10 عدد فوٹو کاپی مع Attested

ii- انٹرمیڈیٹ پارٹ ون رزلٹ کارڈ کی کم از کم 10 عدد فوٹو کاپی مع Attested

iii- پاسپورٹ سائز تصاویر 12 عدد (ان پر Attestation تصویر کی پشت پر کروائیں)

iv- ڈومیسائل سرٹیفکیٹ ابھی سے بنوایا جائے کیونکہ اس کی ضرورت خاص طور پر حکومتی ادارہ جات میں پڑتی ہے اور کم از کم 10 عدد کاپیاں کروا کر Attested کروائی جائیں۔

v- (ب) فارم کی بھی کاپیاں کروا کر Attested کروائی جائیں۔

تمام طلبہ - والدین اور سیکرٹریان تعلیم سے

## ہیلن کیلر

اس دنیا میں یوں تو نارمل اور صحت مند خواتین کو اپنا مقام بنانے کے لئے ایک کٹھن اور مشکل جدوجہد سے گزرنا پڑتا ہے اور پھر اگر معاملہ بینائی، گویائی اور سماعت سے محروم کسی خاتون کا ہو تو اس کی تکالیف اور مصائب کا اندازہ لگانا چندان مشکل نہیں۔ لیکن ایسی ہی ایک خاتون ہیلن کیلر نے ثابت کیا کہ اگر انسان عزم اور حوصلے سے کام لے تو پھر کوئی معذوری اور کوئی محرومی اسے اپنی منزل تک پہنچنے سے نہیں روک سکتی۔

ہیلن کیلر کی پیدائش 27 جون 1880ء کو امریکہ کی ریاست البامہ میں ہوئی تھی۔ پیدائش کے وقت وہ ایک نارمل اور صحت مند بچی تھی۔ تاہم 1882ء میں جب وہ فقط ڈیڑھ برس کی تھی، اس پر ایک عجیب و غریب دماغی مرض کا حملہ ہوا۔ جس کے نتیجے میں اس کی بینائی، گویائی اور سماعت کی صلاحیتیں جاتی رہیں اور وہ دنیا کی رنگینیوں سے بے خبر ہو گئی۔

ہیلن کی اس حالت سے اس کے والدین بھی بہت پریشان ہوئے۔ ہیلن کی عمر چھ سات برس کے لگ بھگ تھی کہ انہوں نے مشہور موجد الیگزینڈر گراہم بیل کے مشورے سے اس کے لئے ایک استانی کا بندوبست کیا جس کا نام این سیلیوان میسی Anne Sullivan Macy تھا۔ اس استانی نے ہیلن کیلر کی زندگی میں انقلاب پیدا کر دیا۔

مس سیلیوان کی عمر 20 برس تھی اس نے نابینا لوگوں کی تربیت کے لئے خاص امتحانات پاس کئے ہوئے تھے اور اسے ایسے محروم لوگوں کی تربیت سے خاص شغف تھا۔ مس سیلیوان بہت جلد جنسی ہیلن کی آنکھ اور زبان بن گئی اس نے ہیلن کو بریل کی مدد سے لکھنا پڑھنا سکھایا اور اس کی کوششوں سے ہیلن نے بالآخر بولنا بھی سیکھ لیا۔ یہ سیلیوان کی کوششیں ہی تھیں کہ ہیلن نے انگریزی کے علاوہ لاطینی، یونانی، فرانسیسی جرمن اور اطالوی زبانوں پر بھی دسترس حاصل کر لی 1904ء میں ہیلن نے ریڈ کلف کالج سے بی اے کی ڈگری حاصل کی۔ تاہم اس نے مطالعہ کا سلسلہ جاری رکھا اور مختلف علوم پر دسترس حاصل

درخواست ہے کہ مندرجہ بالا امور کی تیاری ابھی سے کر لی جائے تاکہ بعد میں کوئی مشکل نہ ہو تمام احمدی احباب سے درخواست ہے کہ ان طلبہ کے لئے خاص طور پر دعا کریں کہ اللہ تعالیٰ ان کو اپنے نیک مقاصد حاصل کرنے کی توفیق عطا فرمائے اور جماعت احمدیہ اور اپنے خاندانوں کے لئے نیک اور مفید وجود بنائے۔ آمین (نظارت تعلیم)

## میڈیکل کے اینٹری ٹیسٹ

﴿ایف ایس سی پری میڈیکل گروپ کے طلباء و طالبات کو مطلع کیا جاتا ہے کہ پنجاب کے سرکاری

کی۔ جس کی وجہ سے اسے نصف درجن یونیورسٹیوں نے اعزازی طور پر ڈگریٹ کی ڈگریوں سے نوازا۔

1905ء میں ہیلن کیلر کی استانی این سیلیوان کی شادی ہو گئی اور اس کا شوہر جان میکا نے بھی اپنی بیوی کے ساتھ ہیلن کا استاد بن گیا۔

1936ء میں ہیلن کیلر کی استانی این سیلیوان میسی کا انتقال ہوا، تو ہیلن کو اس کا بڑا صدمہ ہوا۔ ہیلن کیلر کی زندگی کے حالات پر کئی فلمیں بھی بنیں۔ جنہوں نے متعدد عالمی ایوارڈ حاصل کئے۔ اس نے اپنی زندگی میں بہت سے دوست بنائے جن میں گورڈ کلیو لینڈ، چارلی چپلن، جواہر لعل نہرو اور جان ایف کینیڈی شامل تھے اس نے معذوروں کے مسائل کے حل کی خاطر دنیا کے 35 ممالک کا دورہ کیا جن میں پاکستان بھی شامل تھا۔ اس کے یہ دورے معذور افراد کے لئے روشنی کا ایک کرن تھے۔

ہیلن کیلر نے متعدد کتابیں بھی تحریر کیں جن میں سب سے زیادہ شہرت اس کی خودنوشت سوانح ”دی سنوری آف مائی لائف“ کو حاصل ہوئی۔ اس کتاب کا دنیا کی پچاس سے زائد زبانوں میں ترجمہ کیا جا چکا ہے۔ جن میں اردو زبان بھی شامل ہے۔ ہیلن کیلر کی دوسری تصانیف میں

My Later life, The World I live in, The Song of the Stone wall

قابل ذکر ہیں۔ ایک کتاب اس نے اپنی استانی این سیلیوان کو خراج تحسین پیش کرنے کے لئے بھی تحریر کی، جس کا نام ”ٹیچر“ تھا۔ اس کے علاوہ اس نے اندھے پن، بہرے پن، سماجی بہبود اور خواتین کے حقوق سے تعلق رکھنے والے موضوعات پر بے شمار مضامین بھی تحریر کئے۔ وہ یہ کتابیں اور مضامین بریل سسٹم میں تحریر کرتی تھی۔

یکم جون 1968ء کو 88 برس کی عمر میں ہیلن کیلر کا انتقال ہو گیا۔ وہ ان لوگوں میں سے تھیں جن کے نام ان کے مرنے کے بعد بھی زندہ رہتے ہیں اس نے دنیا پر ثابت کر دیا کہ ہمت اور جرأت کے آگے کوئی دیوار کھڑی نہیں ہو سکتی۔

☆☆☆

میڈیکل و ڈینٹل کالج میں داخلہ کے لئے اینٹری ٹیسٹ 27 ستمبر 2009ء کو ہوگا۔ حکومت پنجاب کے اعلان کے مطابق صوبے کے کسی بھی میڈیکل یا ڈینٹل کالج (سرکاری یا پرائیویٹ) میں داخلہ کے لئے یونیورسٹی آف ہیلتھ سائنسز لاہور کا اینٹری ٹیسٹ پاس کرنا لازمی ہے سرکاری میڈیکل و ڈینٹل کالج میں داخلہ کا عمل اس سال اگست 2009ء کے اواخر میں شروع ہوگا۔ مزید معلومات کیلئے فون نمبر پر رابطہ فرمائیں۔

(042-9231304-9,042-111-333-366)

(نظارت تعلیم)

☆☆☆☆☆☆

(بقیہ از صفحہ 1)

میں حصہ لیتے واقفین سلسلہ اور عہدیداران سے بہت محبت کا سلوک کرتے تھے۔ اپنی غیروں میں ہر لحیزہ شخصیت کے مالک تھے۔ میڈیکل کیس لگانے اور غریبوں کی مدد کرنے والے تھے۔ مالی قربانی میں بہت آگے تھے۔ صوم و صلوة کے پابند تھے آپ نے سوگواران میں والدہ محترمہ خورشید بیگم صاحبہ عمر 75 سال، اہلیہ محترمہ زہرا بنت لیتیق صاحبہ بنت کرم سعید احمد ناصر صاحب مرحوم، تین بیٹیاں محترمہ عمارہ لیتیق صاحبہ اہلیہ کرم راجیل شہزاد صاحب لاہور، مکر مہ حفظہ لیتیق صاحبہ، مکر مہ مانکہ لیتیق صاحبہ اور دو بیٹے کرم منیب احمد صاحب اور کرم رضوان احمد صاحب چھوڑے ہیں۔ آپ کرم وسیم احمد ناصر صاحب سابق قائد خدام الاحمدیہ ضلع فیصل آباد کے تالیف اور برادر نسبتی تھے۔

احباب جماعت سے درخواست دعا ہے کہ اللہ تعالیٰ راہ مولیٰ میں قربان ہونے والے اس خادم سلسلہ کے درجات بلند فرمائے اور اپنے پیاروں کے قرب میں جگہ دے نیز تمام پسماندگان کو صبر جمیل کی توفیق عطا فرمائے۔

## تقریب آمین

✽ مکر مہ لطافت جہاں صاحبہ رحمٰن کالونی ربوہ تحریر کرتی ہیں۔

خاکسارہ کے نواسے شاہ زیب احمد ولد کرم مطلوب احمد صاحب نے 6 سال 2 ماہ کی عمر میں قرآن شریف ختم کر لیا ہے۔ بچے کی والدہ مکر مہ فرزانہ مطلوب صاحبہ کینیڈا کو قرآن شریف پڑھانے کی سعادت ملی مورخہ 16 اپریل 2009ء کو تقریب آمین ہوئی محترم چوہدری حمید اللہ صاحب وکیل الاعلیٰ تحریک جدید نے بچے سے قرآن شریف سنا اور دعا کروائی۔ بچہ کرم چوہدری فضل محمد صاحب کا پوتا اور کرم ڈپٹی ملک محمد فقیر اللہ خان صاحب کی نسل سے ہے۔ احباب جماعت سے دعا کی درخواست ہے کہ اللہ تعالیٰ بچے کو قرآن کے نور سے منور فرمائے خادم دین بنائے دینی و دنیاوی ترقیات سے نوازے۔ آمین

## درخواست دعا

✽ مکر مہ غلام مصطفیٰ تبسم صاحب کارکن افضل ربوہ تحریر کرتے ہیں۔

میرے برادر نسبتی کرم محمد صدیق صاحب آف دہلی کا بیٹا عزیزم فرید احمد شہاب عمر 3 سال بعارضہ نائفا نیڈ بخار اور خون کی کمی کی وجہ سے فضل عمر ہسپتال میں گزشتہ ایک ہفتہ سے داخل رہا ہے گو تکلیف کی شدت میں کمی ہے لیکن کی خون و بخار ابھی بھی ہے۔ بچے کی کامل طور پر شفایابی اور صحت و سلامتی والی لمبی فعال زندگی کیلئے دعا کی درخواست ہے۔

☆.....☆.....☆

## ایم ٹی اے کے پروگرام

### 5 جون 2009ء

6-00 am	ایم۔ٹی۔اے عالمی خبریں
6-40 am	لقاء مع العرب
7-50 am	المائدہ
8-05 am	درس ملفوظات
8-40 am	ایم۔ٹی۔اے عالمی خبریں
8-55 am	ترجمۃ القرآن
10-10 am	حضرت عیسیٰ علیہ السلام
11-10 am	دورہ حضور انور
12-05 pm	تلاوت، درس حدیث، خبریں
1-05 pm	گلشن وقف نو
2-05 pm	فرقہ پروگرام
2-30 pm	سراییکی سروس
3-20 pm	ملاقات پروگرام
4-00 pm	انڈونیشین پروگرام
5-10 pm	سیرت صحابہ رسول ﷺ
6-00 pm	براہ راست خطبہ جمعہ Live
7-15 pm	تلاوت
7-30 pm	درس حدیث، خبریں
8-15 pm	ہنگلہ پروگرام
9-25 pm	سیرت صحابہ رسول ﷺ
10-00 pm	خطبہ جمعہ شکر کر
11-15 pm	خطاب جلسہ سالانہ جرمنی 2009ء

### 6 جون 2009ء

12-00 am	ایم۔ٹی۔اے عالمی خبریں
12-15 am	فرقہ پروگرام
12-35 am	لائسہ عربی سروس
2-40 am	ایم۔ٹی۔اے بین الاقوامی خبریں
3-15 am	خطبہ جمعہ
4-25 am	ڈاکومنٹری
5-10 am	ملاقات پروگرام
6-00 am	ایم۔ٹی۔اے عالمی خبریں
6-20 am	تلاوت، درس حدیث، خبریں
7-20 am	فرقہ پروگرام
7-45 am	لقاء مع العرب
8-50 am	ایم۔ٹی۔اے عالمی خبریں
9-05 am	خطبہ جمعہ
10-15 am	ڈاکومنٹری
10-55 am	پریسیپوشن
12-00 pm	تلاوت، درس حدیث، خبریں
1-10 pm	مجلس شوریٰ یو۔ کے 1989ء
	سوال و جواب
2-20 pm	خطبہ جمعہ
3-20 pm	رفقائے احمد

## خبریں

بیوپچار پر بھی فورسز کا کنٹرول، 28 جنگجو

ہلاک پاک فوج کے ترجمان میجر جنرل اطہر عباس نے کہا ہے کہ سوات کے مختلف علاقوں میں آپریشن کے دوران تازہ کارروائی میں 28 جنگجو ہلاک اور 7 کو گرفتار کر لیا گیا جبکہ 5 فوجی اور دو سویلین زخمی ہوئے۔ بیوپچار میں سکیورٹی فورسز نے شریپسندوں کا صفایا کر دیا اور کنٹرول سنبھال لیا ہے۔

سوات سے شدت پسندوں کا خاتمہ کر کے

ریاستی عملداری قائم کریں گے صدر زرداری

نے کہا ہے کہ سوات میں ریاستی عملداری قائم اور شدت پسندوں کا خاتمہ کریں گے۔ نقل مکانی کرنے والے جلد اپنے گھروں میں واپس جائیں گے۔

قومی سلامتی پر سمجھوتہ نہیں ہوگا، ایٹمی

صلاحیت برقرار رکھیں گے وزیر اعظم گیلانی

نے کہا ہے کہ ایٹمی ہتھیار پاکستان کی کم سے کم دفاعی صلاحیت رکھنے کی حکمت عملی کا سنگ میل ہیں جسے پوری قوم کی حمایت اور مکمل اتفاق رائے حاصل ہے اور اس کیلئے ہر ممکن وسائل فراہم کریں گے۔ ایٹمی اثاثوں کی ہر قیمت پر حفاظت کی جائے گی۔ ہم نے کم از کم ایٹمی صلاحیت کو ہر قیمت پر برقرار رکھنے کا عزم کر رکھا ہے اور قومی سلامتی کے بنیادی مفاد پر کوئی سمجھوتہ نہیں کریں گے۔ انہوں نے یہ بات سٹریٹجک پلاننگ ڈویژن کے ایک اجلاس سے خطاب کے دوران کہی جو وزیر اعظم کی زیر صدارت وزیر اعظم ہاؤس میں منعقد ہوا۔

3-55 pm	انڈونیشین سروس
4-50 pm	فرقہ پروگرام
5-15 pm	کھانے کے پروگرام
5-50 pm	تلاوت
6-00 pm	پریسیپوشن
7-00 pm	ہنگلہ پروگرام
8-00 pm	انتخاب سخن براہ راست
9-00 pm	طلبا جامعہ احمدیہ کے ساتھ
10-10 pm	کھانے کے پروگرام
10-50 pm	مجلس شوریٰ یو۔ کے

Best Return of your Money

الانصاف کلائم ہاؤس

کل احمد اکرم لان۔ چین کی اعلیٰ درجہ کی دستیاب ہے ریلوے روڈ۔ ربوہ فون شوروم: 047-6213961

ربوہ میں طلوع وغروب یکم جون

4:33	طلوع فجر
6:01	طلوع آفتاب
1:06	زوال آفتاب
8:11	غروب آفتاب

Ph:6212868  
Res:6212867  
میاں مظہر احمد  
میاں مظہر احمد  
محسن مارکیٹ  
انصاف روڈ ربوہ

**فینسی چپولرز**

**Woodsy... Chiniot**  
Furniture®  
فرنیچر جو آپ کے مکان کو گھر بنا دے  
Malik Center, Faisal Abad Road,  
Tehseel Choak Chiniot. 92-47-6334620  
Mobile: 0300-7705233-300-7719510

**ربوہ آئی کلینک**  
برائے رابطہ فون نمبر: 047-6214414  
047-6211707-0301-7972878

انسٹیٹیوٹ آف  
ڈوئیمے شیپراخ شولرے  
جرمن لینگویج  
**جرمن زبان سیکھئے**  
لاہور اور کراچی ٹیسٹ کی تیاری کے لئے تشریف لائیں۔  
Goethe & کرچی کا مکمل سلیبس پڑھایا جاتا ہے  
عمران احمد ناصر۔ دارالرحمت وسطی ربوہ  
0334-6361138, 0314-3213399

**خوشخبری**  
جلسہ سالانہ UK اور جرمنی کے لئے خصوصی رعایت  
(یہ پیشکش صرف 30 جون تک کے لئے ہے)  
24 گھنٹے تک کی سہولت اور 15 منٹ کے اندر اندر گھنٹہ بھر  
تک حاصل کیجئے نیز کریڈٹ کارڈ کی سہولت بھی موجود ہے۔  
**سبینا ٹریولرز (IATA)**  
یادگار روڈ ربوہ بالمقابل دفتر انصار اللہ پاکستان  
فون: 047-6211211, 6213716  
فیکس: 047-6215211  
اسلام آباد فون: 2829706, 051-2821750  
موبائل: 0334-6389399  
E\_mail: sabinatravel@hotmail.com

FD-10